



MINUTI

Laqgħa tal-Kunsill Lokali Ta' Sannat

Għaxar LEGISLATURA

Laqgħa Numru 14

17 ta' Lulju, 2025

Il-Kunsilli Lokali Ta' Sannat iltaqa' fl-Uffiċċju Amministrattiv tiegħu li jinsab fl-indirizz fi Triq Sannat, Ta' Sannat fis-1.45pm

PREŻENTI:

Philip Vella – Sindku
Philip Cassar – Viċi Sindku
Francis Galea – Kunsilliera
Franco Bajada – Kunsillier

ASSENTI b'APOLOĠIJI (Skont Ordni Permanenti 14A(3):

Marija Cassar Sultana - Kunsilliera

ASSENTI

Ħadd

UFFIĊJAL PREŻENTI:

Jeanette Grima – Segretarja Eżekuttiva

Agenda Nru. 14

- 14.1 Qari tal-ittri ta' apologji;
- 14.2 Kunsiderazzjoni u Approvazzjoni tal-Minuti preċidenti Nru. 13.
- 14.3 Komunikazzjoni mis-Sindku;
- 14.4 Attivitajiet – Festa Santa Margerita 2025.
- 14.5 Komunikazzjoni mis-Segretarja Eżekuttiva;
- 14.6 Ilmenti u Suggerimenti;
- 14.7 Kunsiderazzjoni u Approvazzjoni tal-iskeda ta' pagamenti;
- 14.8 Tmiem tal-Laqgħa u data tas-seduta tal-laqgħa li jmiss

Minuti

Is-Sindku ppresjeda l-laqqha wara li ntqalet it-talba tal-bidu.

14.1 Qari tal-ittri ta' apologiji

13.1.1 Il-kunsilliera Maria Cassar ma tistax tattendi l-laqqha għax qiegħda rikoverata d-dar. Il-kunsilliera Cassar Sultana bagħtet ċertifikat mediku.

13.2 Kunsiderazzjoni u Approvazzjoni tal-Minuti Nru. 13

13.2.1 Is-segretarja eżekuttiva nformat li l-laqqha qed tkun trasmessa b'mod live fuq il-mezzi ta' komuniukazzjoni tal-kunsill. Il-Kunsill għadda mill-ewwel għall-minuti tal-laqqha precedenti Nru. 13. Is-segretarja eżekuttiva bagħtet il-minuti tal-laqqha Nru. 13 lill-kunsilliera. Dawn il-minuti ġew approvati unanimament mill-Kunsill preżenti, dawn ġew iffirmati mis-Sindku u mis-Segretarja Eżekuttiva.

14.3 Komunikazzjoni mis-Sindku

14.3.1 Is-sindku beda l-komunikazzjoni tiegħu billi qal, li rigward it-Triq Xamgħan hemm ħafna nies li qed jilmentaw u jhegġu t-tkomplija tax-xogħlijiet fuq din it-triq. Is-sindku nforma lill-kunsillieri li lbieraħ stess, l-awtorità ta' l-ippjanar marru fuq il-post biex jieħdu l-livelli. Is-sindku semma wkoll li ġie nformat li tliet familji għamlu mandatt ta' inibizzjoni sabiex ma jittieħdux il-livelli quddiem id-djar tagħhom. Għalhekk, is-sindku tkellem ma' l-awtorità ta' l-ippjanar sabiex jieħdu l-livelli minn postijiet oħra, u ma jittieħdux quddiem dawn id-djar imsemmija, biex hekk ikun jista' jitkompli x-xogħol.

14.3.2 Fuq It-triq tal-qasam ta' Sannat, ingħata b'mod temporanju parti zgħira bit-tarmac fejn sar il-gandott, dan biex ikunu jistgħu jiġu organizzati t-tigrijiet taż-żwiemel marbuta mal-festa ta' Santa Margerita. Wara l-festa, it-triq ser titqaxxar kollha u tingħata t-tarmac. Is-sindku semma li żdiedu xi servizzi li l-kuntrattur ried jgħaddi u li ma kellux kontroll fuqhom.

14.3.3 X'hin jitlestew ix-xogħlijiet marbuta ma' l-asfaltar ta' triq il-qasam ta' Sannat, ser ikompli x-xogħol li jikkonċerna l-*water reservoir* fil-*playing field* ta' Triq Marziena. Hawnhekk l-ilma tax-xita ser jingabar u hekk ikun jista' jintuża biex isir it-tisqija tal-pjanti u s-siġar madwar il-lokalità. Sfortunatament, xi kultant l-ilma li qed jintuża għat-

tisqija li qed jittella mil-*borehole* ġieli jkun mielaħ u jkun detriment għas-siġar u pjanti. L-ilma wkoll li jingabar fil-*water reservoir* jista' jintuża wkoll min nies ta' Sannat sabiex ikunu jistgħu isaqqu bih.

- 14.3.4 Se jibdew jgħaddu s-servizzi fi Triq it-Tempju ta' L-Imramma u wara Triq Dun Luqa biex imbagħad isir l-asfaltar tat-triq. Wara li jitlestew dawn ix-xogħlijiet, se jibdew is-servizzi Triq ta' Saguna.

14.4 Attivitajiet – Beer Festival, Festa Santa Margerita u Divertiment fil-Pjazza

- 14.4.1 Il-*Beer Festival* se jsir fis-16 t'Awwissu fi Pjazza Santa Margerita. Il-kunsill qed jaħdem biex issir promozzjoni ta' din l-attività li jinkludu reklamar fuq *facebook*, ser jitwaħħlu *posters* fil-pjazza speċjalment issa fil-ġimgħa tal-festa, kif ukoll *banner* kbir mwaħħal mal-*fence* tal-playing field.
- 14.4.2 It-tindif u l-knis fil-ġimgħa tal-festa, l-kunsill ser iqabbad kuntrattur privat biex jgħin fit-tindif matul din il-ġimgħa tal-festa.
- 14.4.3 Il-kunsill, b'mod unanimu, qabel li, minn nhar il-Ġimgħa tmienja (8) ta' Awwissu, se jibda jsir divertiment fil-pjazza kull nhar ta' Ġimgħa. L-ewwel attività se ssir mill grupp bl-isem '*Joy Givers*', għaldaqstant, il-pjazza se tkun magħluqa għall-karozzi sabiex l-attività tkun tista' ssir b'mod sigur u komdu għal kulhadd.

14.5 Komunikazzjoni

- 14.5.1 Iċ-ċirkulari SPI/SCI/04/2023 marbuta mas-CCTV, il-kunsill ser jitlob estensjoni sa' l-aħħar t'Awwissu.
- 14.5.2 Marbuta maċ-ċirkulari SPI/SCI/07/2025, is-sindku se jiltaqa' mal-perit eżattament wara din il-laqgħa, biex ikunu jistgħu jiffinalizzaw l-applikazzjoni u jkunu jistgħu jissotomessu l-applikazzjoni ma' l-awtoritajiet konċernati.

- 14.5.3 Il-kunsill ser itella avviz fuq il-paġna soċjali tal-kunsill fuq *facebook* minħabba t-tigrijiet taż-żwiemel li ser isiru nħar it-Tnejn 21 ta' Lulju. Ser jitqassam avviz ukoll mar-residenti ta' l-akkwati ta' Triq Xamgħan.
- 14.5.4 Is-segretarja eżekuttiva ġibdet l-attenzjoni minħabba t-*toilets* tal-Ġnien il-Bidwi mhux jifflaxjaw u dan minħabba l-pompa li trid titranga. Is-sindku qal li kellem lill-kuntrattur li qed jieħu ħsieb il-ġnien biex jibgħat l-*electrician* sabiex titranga l-pompa.

14.6 Ilmenti u suggerimenti

- 14.6.1 **Numru 78/2025** - Residenta ilmentat ma' *Transport Malta* rigward *refreshing* ta' *Stop Sign* fi Triq Santa Marija. Il-kunsill bagħat din it-talba lis-sur Anthony Buhagiar fis-27 t'Ġunju.
- 14.6.2 **Numru 79-2025** Residenta li toqgħod fi Triq Pisoniano ilmentat rigward nuqqas ta' ġbir tal-borża sewda minn naħa tal-kuntrattur.
- 14.6.3 **Numru 80-2025** Persuna li toqgħod fi Triq it-Tempju ta' L-imramma resqet ilment rigward trabijiet u l-istat ħazin tat-triq imsemmija. Din ir-residenta ilmentat ukoll rigward l-iskart li qed jinħareġ mhux fil-ġurnata li suppost jingabar.
- 14.6.4 **Numru 81-2025** Individwu li joqgħod fi Triq Dun Xand Aquilina talab li titneħħa *disabled parking* li hemm quddiem ir-residenza tiegħu. Din it-talba ġiet mgħoddija lil *Transport Malta*.
- 14.6.5 **Numru 82-2025** Resident li joqgħod fi Triq Xamgħan ressaq ilment fuq l-istat ħazin tat-triq, liema lment ġie diskuss f'din il-laqgħa u dawk preċedenti. Ressaq ukoll l-ilment ta' nuqqas ta' dawl f'din it-triq.
- 14.6.6 **Numru 83-2025** Resident li joqgħod fi Triq Xamgħan staqsa lill-kunsill jekk hux se jkun hemm aċċess għal l-imsemmija triq waqt it-tigrijiet taż-żwiemel. Il-kunsill kellu komunikazzjoni ma' dan ir-resident.
- 14.6.7 **Numru 84-2025** Persuna daħlet ilment li qed isiru xogħolijiet bla permess fi Triq il-Kbira. Il-*community police* ġie nformat u mar fuq il-post biex jivverifika.

14.6.8 **Numru 85-2025** Diversi persuni lmentaw rigward bankina mkissra fi Triq Barumbara tal-Bies kantuniera ma' Triq Skerla. Din it-talba ntbagħtet bis-sistema tal-*Works Request System* tal-Ministeru għal Għawdex.

14.7 **Kunsiderazzjoni u Approvazzjoni tal-iskeda ta' pagamenti 07/2025**

14.7.1 Is-Segretarja Eżekuttiva ressqet l-iskeda ta' pagamenti Nru.07/2025 li ntbagħtet permezz ta' imejl biex dawn il-kontijiet jiġu approvati mill-Kunsill. Din giet moqrija mill-kunsilliera Francis Galea. Is-Segretarja Eżekuttiva qalet li dawn il-pagamenti għandhom jithallsu bis-sistema tal-*Internet Banking*. Din l-iskeda giet ipproponuta mill-kunsilliera Galea u ssekondata mill-Kunsillier Bajada. L-iskeda kif ipprezentata giet aċċettata mill-Kunsill. Kopja ta' din l-iskeda approvata qed tinhemez ma' dawn il-minuti ta' din il-laqgħa.

14.8 **Tmiem tal-Laqgħa u data tas-seduta tal-laqgħa li jmiss**

14.8.1 Il-laqgħa ntemmet fil-14.45 u giet agġornata għal nhar l-Erbgħa 13 ta' Awwissu, fi 11.00 pm

14.8.2 Konfermat, illum 13 ta' Awwissu 2025

Firmati

Philip Vella
Sindku

Jeanette Grima
Segretarja eżekuttiva

